

राज्यातील नवीन १०० विद्यार्थी क्षमतेच्या १०० व  
विभागीय स्तरावरील १००० विद्यार्थी क्षमतेच्या ०७  
शासकीय मागासवर्गीय वसतीगृहातील  
विद्यार्थ्यांचे सुधारीत आरक्षणानुसार सुधरित प्रवेश  
नियम लागू करण्याबाबत.

### महाराष्ट्र शासन

#### सामाजिक न्याय व विशेष सहाय्य विभाग

शासन निर्णय क्रमांक: बीसीएच-२०१२/प्र.क्र.११६/शिक्षण-२

मंत्रालय विस्तार भवन, मुंबई-४०० ०३२

दिनांक : १८ मार्च, २०१५

#### वाचा -

- १) शासन निर्णय, समाज कल्याण, सांस्कृतिक कार्य, क्रीडा व पर्यटन विभाग  
क्रमांक-बीसीएच- १०८२/१०३६५/ (३८)/ बीसीडब्ल्यू-४, दि. १६ मे, १९८४
- २) शासन निर्णय, सामाजिक न्याय व विशेष सहाय्य विभाग, क्र. बीसीएच-२०१२/  
प्र.क्र.११६/ शिक्षण-२, दिनांक ११ जुलै, २०१२.
- ३) शासन निर्णय, सामाजिक न्याय व विशेष सहाय्य विभाग, क्र. बीसीएच-२०१२/  
प्र.क्र.११६/ शिक्षण-२, दिनांक ३० जुलै, २०१४.
- ४) आयुक्त, समाज कल्याण, पुणे यांचे पत्र क्रमांक-सकआ/शिक्षण/शानि/अंमलबजावणी/  
१४.१५/का-५अ/१९९६, दिनांक १३ ऑगस्ट, २०१४.

#### प्रस्तावना -

राज्यामध्ये सामाजिक न्याय विभागाच्या अधिपत्याखाली राज्यात जिल्हास्तरावर १०० नवीन वसतीगृहे व विभागीय स्तरावरील ७ वसतीगृहे सुरु करण्यात आलेली आहेत. सदर नवीन शासकीय वसतीगृहातील विद्यार्थ्यांच्या प्रवेशाबाबत संदर्भाधीन क्र.२ च्या शासन निर्णयान्वये मागासवर्गीय विद्यार्थ्यांसाठी प्रवर्गनिहाय आरक्षण ठेवण्यात आले आहे. सदर शासन निर्णयात सुधारणा करण्यात येऊन संदर्भाधीन क्र.३ अन्वये नव्याने सुधारित आरक्षण ठेवण्यात आले होते. सदर शासन निर्णयाच्या अंमलबजावणी करण्यात येणाऱ्या तांत्रिक अडचणी लक्षात घेऊन व व्यावसायिक अभ्यासक्रमातील अभियांत्रिकी तसेच पॉलिटेक्निक अभ्यासक्रमाचे प्रवेशाबाबत येणाऱ्या अडचणी विचारात घेऊन सुधारीत नियम करण्याची बाब शासनाच्या विचाराधीन होती.

#### शासन निर्णय-

या विभागाच्या संदर्भ क्र.३ येथील दिनांक ३० जुलै, २०१४ च्या शासन निर्णयाच्या अंमलबजावणीतील तांत्रिक अडचणी लक्षात घेता व व्यावसायिक अभ्यासक्रमातील अभियांत्रिकी तसेच पॉलिटेक्निक अभ्यासक्रमाचे प्रवेशाबाबत येणाऱ्या अडचणी विचारात घेता खालीलप्रमाणे सुधारीत नियम करण्यात येत आहेत.

१. नव्याने सुरु करण्यात आलेल्या १०० विद्यार्थी क्षमतेची १०० नवीन शासकीय वसतीगृहे तसेच विभागीय स्तरावरील १००० विद्यार्थी क्षमतेच्या ०७ वसतीगृहांमध्ये प्रवेशासाठी दिनांक ३०.०७.२०१४ च्या शासन निर्णयान्वये निश्चित करण्यात आलेल्या मागासवर्गीयांच्या प्रवर्गनिहाय सुधारित आरक्षणाची अंमलबजावणी सन २०१५-१६ या शैक्षणिक वर्षापासून करण्यात यावी.

२. व्यावसायिक अभ्यासक्रमामध्ये प्रवेश देताना ज्या विद्यार्थ्यांनी डिप्लोमा पूर्ण केला आहे अशा विद्यार्थ्यांना (गुणवंत विद्यार्थ्यांची वसतीगृहे वगळून) डिग्रीच्या द्वितीय वर्षामध्ये दिनांक ३०.०७.२०१४ च्या शासन निर्णयान्वये पात्र ठरविण्यात आलेल्या मागास प्रवर्गनिहाय आरक्षणाच्या टक्केवारीच्या मर्यादेत गुणवत्तेनुसार प्रवेश देण्यात यावा.

३. जे विद्यार्थी आय.टी.आय.मध्ये प्रवेशित आहेत तसेच जे विद्यार्थी पॉलीटेक्निक मध्ये प्रवेशित आहेत त्यांना दिनांक ३०.०७.२०१४ च्या शासन निर्णयान्वये ठरविण्यात आलेल्या मागास प्रवर्गनिहाय आरक्षणाच्या टक्केवारीच्या मर्यादेत गुणवत्तेनुसार गुणवंत मुलांच्या वसतिगृहात प्रवेश देण्यात यावा.

४. ऑनलाईन प्रवेशाचे वेळी जे विद्यापीठ मान्यताप्राप्त अभ्यासक्रम सॉफ्टवेअरमध्ये समाविष्ट नसतील त्यांची शहानिशा करून अशा अभ्यासक्रमांचा सॉफ्टवेअरमध्ये समावेश करण्याची कार्यवाही आयुक्त, समाज कल्याण, पुणे यांनी त्यांचे स्तरावर तातडीने करावी.

३. या आदेशाची अंमलबजावणी सन २०१५-१६ या शैक्षणिक वर्षापासून करण्यात यावी.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०३१८१७१६३२९२२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कृ.त्रि.कदम)

कार्यासन अधिकारी, महाराष्ट्र शासन

प्रत,

१. आयुक्त, समाज कल्याण, महाराष्ट्र राज्य, पुणे
२. आयुक्त, अपंग कल्याण, महाराष्ट्र राज्य, पुणे
३. संचालक, विजाभज, महाराष्ट्र राज्य, पुणे
४. सर्व प्रादेशिक उपायुक्त, समाज कल्याण विभाग
५. सर्व सहायक आयुक्त, समाज कल्याण
६. सर्व जिल्हा समाज कल्याण अधिकारी, जिल्हा परिषद
७. मा.मंत्री /राज्यमंत्री (सा.न्या.) यांचे खाजगी सचिव
८. विभागातील सर्व कार्यासने
९. निवड नस्ती (शिक्षण-२)